

"Friuli" Meju 1976

Fil-laboratorji bojod
tax-xjenzjat profeta
it-tisfira habbara
torqod, għażżiena
għat-tagħrixa qarrieqa
f'guf l-univers.
U Cassandra
fuq il-palk vjola u aħmar
ixxejjer ta' xejn
dirgħajha
waqt li twerżaq
il-kantaliena
tat-tbassira.
Rebbiegħa mdellka
bħal tfajla mitluqa
timxi bla hegga
qalb il-ħdura tal-Friuli.
U n-nies thares kiebja.
Bla merħba l-għajnejn xotti
tal-mistennija.
Il-poplu xurban ta' Troja
rieqed ir-raqda
ta' sakra ħanina
u jitlef id-dehra tkexkex
tad-dmija ċċarċar
flimkien mal-inbid
mishuq minn sidru.
Friuli mqajma
u b'għajnejn miftuħa berah
tixrob il-kalċi mirra
taħt il-magni "camera"
li għal sekli
għad igeddu t-tifkira.
Iż-żiemel rebbieh
wieqaf waħdu
grottesk fid-dawl
ta' qamar ikħal.
Is-siluwett
ta' Friuli meqruda

bhal thazziz t'artist
li ma jistax jiftiehem
jorqod
fil-fdal ta' hajja
mgeddsa fil-kenn
ta' tinda mberrha..

Jane Cortis